



झारखण्ड गजट

असाधारण अंक

झारखण्ड सरकार द्वारा प्रकाशित

संख्या 151 राँची, सोमवार 17 चैत्र 1936 (श०)
7 अप्रैल, 2014 (ई०)

कार्मिक, प्रशासनिक सुधार तथा राजभाषा विभाग ।

संकल्प

4 अप्रैल, 2014

संख्या-5/आरोप-1-524/2014 का०-3247-- चूँकि झारखण्ड के राज्यपाल को यह विश्वास करने का कारण है कि श्री रूक्मकेश मिश्रा, झा0प्र0से0, (द्वितीय बैच, गृह जिला- गाजीपुर, 30 प्रदेश) प्रखण्ड विकास पदाधिकारी-सह-अंचल अधिकारी, डोमचांच, कोडरमा द्वारा गैर मजरूवा सरकारी भूमि के संबंध में फर्जी एवं कूट रचित जमाबन्दी कायम करने, फर्जी नामान्तरण वाद को आधार बनाकर 47 वर्षों के बाद शुद्धि पत्र निर्गत करने, इसके आधार पर गलत स्चब् निर्गत करने, टाटा स्टील प्रबंधन को गलत सूचना देने एवं उक्त मामले में 439.5 एकड़ सरकारी भूमि की बिक्री में प्रत्यक्ष रूप से सहयोग किया गया, जैसा कि आरोप प्रपत्र-‘क’ में प्रतिवेदित है, प्रथम द्रष्ट्या प्रमाणित पाया गया है।

2. अतः श्री मिश्रा के विरुद्ध प्रपत्र -‘क’ में गठित आरोपों की जाँच हेतु असैनिक सेवाएँ (वर्गीकरण, नियंत्रण एवं अपील) नियमावली-1930 के नियम-55 के तहत विभागीय कार्यवाही संचालित किए जाने का निर्णय लिया गया है।

3. तदनुसार एतद् द्वारा श्री मिश्रा को आदेश दिया जाता है कि इस संकल्प के प्राप्त होने की तिथि से पन्द्रह दिनों के अंदर जाँच हेतु नीचे नियुक्त संचालन पदाधिकारी के समक्ष उपस्थित होकर लिखित बचाव बयान उनके (संचालन पदाधिकारी) समक्ष प्रस्तुत करें तथा उसकी प्रतिलिपि इस विभाग को भी उपलब्ध कराएँ।

4. श्री मिश्रा द्वारा संचालन पदाधिकारी के समक्ष समर्पित किए जाने वाले लिखित बचाव बयान में जिन आरोपों को स्वीकार नहीं किया जाएगा, उन आरोपों की जाँच के लिए झारखण्ड के राज्यपाल, श्री अशोक कुमार सिन्हा, सेवानिवृत्त भा0प्र0से0, विभागीय जांच पदाधिकारी, झारखण्ड, टाऊन एडमिनीशट्रेशन बिल्डिंग, एच.ई.सी., गोलचक्कर, धुर्वा, राँची को संचालन पदाधिकारी नियुक्त करते हैं।

5. श्री मिश्रा के विरुद्ध विभागीय कार्यवाही के संचालन हेतु श्री अरविन्द मिश्रा, अपर समाहर्ता, कोडरमा को उपस्थापन पदाधिकारी नियुक्त किया जाता है।

6. विभागीय कार्यवाही के प्रस्ताव में सरकार का आदेश प्राप्त है।

आदेश:- आदेश दिया जाता है कि इस संकल्प को राजकीय गजट में प्रकाशित कराया जाय एवं इसकी प्रति (आरोप पत्र एवं साक्ष्य कागजात सहित) श्री रूक्मकेश मिश्रा, झा0प्र0से0 एवं श्री अशोक कुमार सिन्हा, सेवानिवृत्त भा0प्र0से0, विभागीय जांच पदाधिकारी, झारखण्ड, टाऊन एडमिनीशट्रेशन बिल्डिंग, एच.ई.सी., गोलचक्कर, धुर्वा, राँची को संचालन पदाधिकारी को जानकारी एवं आवश्यक कार्रवाई हेतु भेज दी जाय।

झारखण्ड राज्यपाल के आदेश से,

प्रमोद कुमार तिवारी,

सरकार के उप सचिव।
